



# न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, सोमवार 06 मई 2019 || पृष्ठ-4, मूल्य 3 रूपए || वर्ष-01, अंक-213

## महत्वपूर्ण एवं खास

### असम में महसूस किए गए भूकंप के झटके

गुवाहाटी (आरएनएस)। असम में शनिवार शाम 4.37 बजे भूकंप के झटके महसूस किए गए। समाचार लिखे जाने तक इस घटना में किसी तरह के जान-माल के क्षति की जानकारी नहीं मिल सकी थी। मिली जानकारी के अनुसार 5.2 रिक्टर स्केल का भूकंप आया था। इस भूकंप का क्षेत्र, म्यांमार भारत सीमा क्षेत्र था। भूकंप की गहराई जमीन के 80 किलोमीटर नीचे थी। बताया गया कि इस भूकंप का केंद्र नालाएण्ड के आसपास था।

### कोलकाता और भुवनेश्वर हवाईअड्डों पर उड़ानों का परिचालन बहाल

नईदिल्ली (आरएनएस)। चक्रवाती तूफान 'फोनी' के ओडिशा से गुजरने के बाद कोलकाता और भुवनेश्वर में उड़ानों का परिचालन शनिवार को बहाल हो गया। नागरिक विमानन मंत्रालय ने यह जानकारी दी। मंत्रालय ने शाम को ट्वीट किया, "भुवनेश्वर हवाईअड्डे से उड़ानों का परिचालन बहाल हो गया है। रांची से एलायंस एयर की उड़ान यहां उतरने वाली पहली उड़ान है।" भारतीय हवाईअड्डा प्राधिकरण के प्रबंधन वाले कोलकाता हवाईअड्डा ने भी ट्वीट किया कि उड़ानों का परिचालन बहाल हो गया है। गौरतलब है कि शुक्रवार को फोनी के चलते भुवनेश्वर हवाईअड्डा पर उपकरणों और बुनियादी ढांचे को काफी नुकसान पहुंचा था।

### मैक्सिको में गोलीबारी, तीन की मौत

मैक्सिको सिटी। मैक्सिको के वेराक्रूज शहर में पुलिस और एक अज्ञात हथियारबंद व्यक्ति के बीच हुई गोलीबारी में दो पुलिसकर्मियों की मौत हो गयी जबकि छह अन्य अधिकारी घायल हो गए। स्थानीय प्रशासन ने शनिवार को यह जानकारी दी। वेराक्रूज शहर के जनसुरक्षा विभाग के प्रवक्ता ने एक वक्तव्य जारी कर बताया कि पुलिस को मिनाटिटलन शहर के एक बार में शुक्रवार देर रात गोलीबारी होने की सूचना मिली। अज्ञात हमलावर ने नजदीक के एक घर से पुलिस पर हमला कर दिया। पुलिस ने जवाबी कार्रवाई में हमलावर को मार गिराया। इसके अलावा पुलिस ने एक अन्य संदिग्ध को गिरफ्तार कर उसके पास से चार हथियार बरामद किए हैं। इस गोलीबारी में घायल हुए अधिकारियों को नजदीक के अस्पतालों में भर्ती कराया गया है।

### चीन के गुआंगशी में आग, पांच की मौत, 30 घायल

नानिंग। चीन के गुआंगशी झुआंग स्वायत्त क्षेत्र के एक घर में रविवार को आग लगने से पांच लोगों की मौत हो गयी तथा 30 अन्य घायल हो गये। स्थानीय अधिकारियों ने बताया कि गुडलीन शहर के शीलांग गांव के एक घर में सुबह करीब छह बजे आग लग गयी। आग में झुलसे हुए लोगों को अस्पताल में भर्ती कराया गया है जिसमें से सात की हालत गंभीर है। इस हादसे की जांच की जा रही है।

### केजरीवाल ने कसा मनोज तिवारी के डांस पर तंज

तिवारी का पूर्वाचली पलटवार

नई दिल्ली (आरएनएस)। लोकसभा चुनाव प्रचार के दौरान विभिन्न राजनीतिक दलों के नेताओं द्वारा की जाए आपत्तिजनक टिप्पणियों का मामला थमता नजर नहीं आ रहा। ताजा घटनाक्रम में दिल्ली के मुख्यमंत्री अरविंद केजरीवाल ने दिल्ली भाजपा अध्यक्ष मनोज तिवारी पर निशाना साधते हुए तंज कसा है। दरअसल शुक्रवार को अरविंद केजरीवाल ने सोनिया विहार से सीलमपुर तक रोड शो निकाला। इस दौरान वह नॉर्थ ईस्ट सीट से आप के उम्मीदवार दिलीप पांडे के लिए वोट मांग रहे थे। रैली में केजरीवाल ने कहा, मनोज तिवारी नाचता बहुत अच्छे है। पांडे जी को नाचना नहीं आता। काम करना आता है। इस बार काम करनेवाले को वोट देना, नाचनेवाले को वोट मत देना। उधर, मनोज तिवारी ने केजरीवाल पर पलटवार करते हुए कहा कि केजरीवाल ने पूर्वांचल का अपमान किया है और पूर्वांचल के लोग ही उन्हें इसका परिणाम बताएंगे।

## श्री लंका: 200 मौलाना किए बाहर, कुल 600 लोग निष्कासित, घरों में ही हुई सड़के की प्रार्थना, खाली रहे चर्च

कोलंबो। सड़के ईस्टर पर हुए सीरियल धमाकों के बाद श्री लंका ने आतंकों के साथ ही कट्टरपंथियों पर भी शिकंजा कसा है। 21 अप्रैल को ईस्टर के मौके पर तीन चर्चों और तीन बड़े होटलों में हुए 8 सीरियल धमाकों के बाद से द्वीपीय देश ने अब तक 200 मौलानाओं समेत 600 से ज्यादा विदेशी नागरिकों को बाहर कर दिया है। गृह मंत्री ने बताया कि मौलाना वैध रूप से देश में आए थे, लेकिन हमलों के बाद हुई सुरक्षा जांच में पाया गया कि वह वीजा खत्म होने के बावजूद देश में रह रहे थे। इसके लिए उन पर जुर्माना लगाकर देश से निष्कासित कर दिया गया।



गृह मंत्री वाजिरा अभयवर्द्धने ने कहा, देश में सुरक्षा की ताजा स्थिति को ध्यान में रखते हुए हमने वीजा प्रणाली की समीक्षा की और धार्मिक शिक्षकों के लिए वीजा प्रतिबंध को कड़ा करने का निर्णय लिया। उन्होंने कहा, निष्कासित किए गए लोगों में 200 मौलाना

हैं। यही नहीं प्रशासन ने आम लोगों से अपील की है कि अपने घरों में रखी तलवारों और चाकुओं को सुरक्षा के मद्देनजर त्याग दें। श्री लंका की पुलिस मीडिया यूनिट ने शनिवार को कहा कि जनता को रविवार तक तलवारों और चाकुओं को नजदीकी पुलिस स्टेशन में सौंप देने का समय दिया जाता है। श्रीलंका में लगातार दूसरे सप्ताह कैथलिक समुदाय ने अपने घरों में रविवार की प्रार्थना सभा को आयोजित किया। कोलंबो के

आर्कबिशप कार्डिनल माल्कॉम रजित ने अपने घर से प्रार्थना सभा का आयोजन किया, जिसका प्रसारण टीवी पर किया गया। इसमें अधिकांश पादरियों और ननों ने हिस्सा लिया। पोप फ्रांसिस द्वारा कार्डिनल को संबोधित की गई चिट्ठी भी अंत में पढ़ी गई। सेंट एंथनी श्राइन जहां हमला हुआ था, वहां छोटे बच्चों और युवाओं के लिए प्रार्थना आयोजित की गई। हालांकि, अधिकांश चर्च बंद रहे, जहां सेना और पुलिस के जवान सुरक्षा में जुटे हुए हैं। आतंकी हमले के बाद पैदा हुए डर के माहौल में बंद कर दिए गए स्कूल दो सप्ताह बाद सोमवार को खुल रहे हैं। कोलंबो पेज की

रिपोर्ट के मुताबिक, सोमवार को सभी सरकारी स्कूलों का दूसरा सत्र शुरू हो जाएगा। पहली से लेकर पांचवीं तक का दूसरा सत्र 13 मई को शुरू होगा। हालांकि, सरकारी सूचना के महानिदेशक नलका कलुवेवा के मुताबिक, कक्षा छठी और उससे ऊपर की कक्षाएं ही चलेंगी। मंत्री अकिला विराज करियावासम ने बताया कि स्कूल के नए सत्र की शुरुआत के साथ स्कूल परिसरों में एक विशेष सुरक्षा कार्यक्रम को लागू किया जाएगा। उल्लेखनीय है कि कोलंबो में 21 अप्रैल को ईस्टर के मौके पर हुए बम धमाकों में 257 लोगों की मौत हो गई थी और 500 से ज्यादा घायल हो गए थे।

## सुनंदा पुष्कर मौत मामले में 13 मई को आदेश सुना सकती है अदालत

नईदिल्ली (आरएनएस)। दिल्ली की एक अदालत ने शनिवार को सुब्रमण्यम स्वामी की उस याचिका पर अपना आदेश 13 मई के लिए सुरक्षित रख लिया जिसमें उन्होंने कांग्रेस सांसद शशि थरूर की पत्नी सुनंदा पुष्कर की मौत से जुड़ी सुनवाई में शामिल करने का अनुरोध किया है। विशेष न्यायाधीश अरुण भारद्वाज ने सभी पक्षों को सुनने के बाद अपना आदेश सुरक्षित रख लिया। स्वामी की याचिका में इस मामले में सबूतों से छेड़छाड़ पर दिल्ली पुलिस की सतर्कता रिपोर्ट को रिकार्ड में लाने का भी अनुरोध किया गया। याचिका में दावा किया गया कि इससे अतिरिक्त आरोप तय हो सकते हैं। सुनंदा 17 जनवरी 2014 की रात को शहर के एक आलीशान होटल के एक कमरे में मृत मिली थीं। दंपति होटल में रह रहे थे क्योंकि थरूर के आधिकारिक बंगले में उस समय जीर्णोद्धार का काम चल रहा था। पूर्व केन्द्रीय मंत्री थरूर पर भारतीय दंड संहिता (भादंसा) की धाराओं 498ए (पति या उसके रिश्तेदार द्वारा महिला से क्रूरता) और 306 (खुदकुशी के लिए उकसाना) के तहत आरोप लगाए गए हैं।

## केजरीवाल की सुरक्षा में चूक बड़ी साजिश का हिस्सा

आप ने जताई आशंका नई दिल्ली (आरएनएस)। आम आदमी पार्टी (आप) ने पार्टी संयोजक एवं दिल्ली के मुख्यमंत्री अरविंद केजरीवाल को चुनाव प्रचार के दौरान एक युवक द्वारा थपड़ मारे जाने की घटना की निंदा करते हुये उन पर बार-बार होने वाले हमलों के पीछे बड़ी साजिश होने की आशंका जताई। आप के राज्यसभा सदस्य संजय सिंह ने शनिवार को केजरीवाल पर हुये हमले के बाद कहा कि यह घटना



मुख्यमंत्री की सुरक्षा में बड़ी चूक है। उन्होंने ट्वीट कर कहा, "दिल्ली के मुख्यमंत्री की सुरक्षा मोदी सरकार के अधीन है लेकिन केजरीवाल का जीवन सबसे असुरक्षित है।" उन्होंने कहा, "बार-बार हमला और फिर पुलिस का रोना, बया साजिश है इसके पीछे? हिम्मत है तो सामने आकर वार करो दूसरों को हथियार बनाकर नहीं।" सिंह ने केजरीवाल पर हुये हमले

के पीछे साजिश की आशंका जताते हुये कहा, "केजरीवाल की सुरक्षा में बार बार चूक। क्या मोदी सरकार केजरीवाल पर किसी बड़े हमले का इंतजार कर रही है? या फिर कोई बड़ी साजिश है?" केजरीवाल नयी दिल्ली लोकसभा क्षेत्र से आप के उम्मीदवार बृजेश गोयल के प्रचार अभियान के दौरान मोती नगर इलाके में आयोजित रोड शो हिस्सा ले रहे थे। तभी लाल रंग की टीशर्ट पहने एक युवक ने केजरीवाल की जीप पर चढ़ कर उन्हें चांटा मार दिया। इस वारदात को अंजाम देने वाले युवक की पुलिस ने पहचान कर ली है।

## वोटिंग से पहले अज्ञात लोगों ने स्कूल में लगाई आग

श्रीनगर (आरएनएस)। लोकसभा चुनाव में पांचवें चरण की वोटिंग कल होनी है, उससे पहले घाटी में तनाव बढ़ गया है। कुछ अज्ञात लोगों ने शोपियां जिले के दूमपोरा किंगम में एक स्कूल की बिल्डिंग में आग लगा दी। घटना शनिवार रात की है। इस स्कूल में पोलिंग बूथ भी बनाया जाना है। फिलहाल पुलिस जांच में जुटी है और किसी की गिरफ्तारी नहीं हुई है। पिछले कुछ दिनों से यहां तनाव का माहौल है। शांतिपूर्ण वोटिंग कराने को लेकर सुरक्षाबलों ने यहां के कई युवाओं को गिरफ्तार किया है। दरअसल यहां के कई युवा पहले

पत्थरबाजी में शामिल रहे हैं। शोपियां जिले में इस बार चारों तरफ डर का माहौल है। आतंकी संगठन हिजबुल मुजाहिदीन ने स्थानीय लोगों को धमकी दी है कि वे वोट न डालें। शोपियां अनंतनाग लोकसभा सीट का हिस्सा है। यहां 6 मई को वोटिंग होगी। चुनाव के इतिहास में ये पहला मौका है जब इस बार अनंतनाग में तीन चरणों में वोटिंग हो रही है। ये जम्मू का वो इलाका है जहां सबसे ज्यादा हिंसा होती है। साथ ही इन इलाकों में आतंकी संगठनों का खौफ रहा है। आतंकी संगठन हिजबुल की



धमकी के चलते भी इन इलाकों में सुरक्षा बढ़ा दी गई है। आतंकी संगठन ने लोगों से चुनाव बहिष्कार करने के लिए कहा है और अगर वो ऐसा नहीं करते हैं तो फिर इसके नतीजे उन्हें भुगतने पड़ेंगे। तीन मई से ही आस-पास के इलाकों में धारा 144 लगा दी गई है।

## राहुल के आरोपों पर जेटली ने किया पलटवार

### » बैकऑप्स कंपनी को लेकर खोला कच्चा चिट्ठा

नई दिल्ली (आरएनएस)। कांग्रेस अध्यक्ष राहुल गांधी ने आज कहा कि प्रधानमंत्री ने भ्रष्टाचार किया है। राफेल सौदे में 30 हजार करोड़ रुपये का भ्रष्टाचार हुआ है। फ्रान्स के पूर्व राष्ट्रपति ने यह बात कही है। उन्होंने कहा कि उनके खिलाफ यदि भ्रष्टाचार है तो उसकी जाँच हो लेकिन राफेल मामले की भी जाँच होनी चाहिए। राहुल गांधी ने आरोपों पर वित्त मंत्री अरुण जेटली ने पलटवार किया है। प्रैस कॉन्फ्रेंस में वित्त मंत्री अरुण जेटली ने कहा कि चुप रहने का

अधिकार किसी क्रिमिनल केस में मुल्जिम को होता है, राजनीतिक नेताओं को ये अधिकार उपलब्ध नहीं है। अरुण जेटली ने कहा कि 28 मई 2002 को भारत में एक कंपनी बनती है बैकऑप्स प्राइवेट लिमिटेड। राहुल गांधी और प्रियंका गांधी इसके डायरेक्टर बनते हैं। 21 अगस्त 2003 में ब्रिटेन में भी इसी नाम से एक कंपनी बनती है, उसके डायरेक्टर राहुल गांधी और एक अमेरिकी नागरिक बनते हैं। इसमें 65 फीसदी शेयर राहुल गांधी और 35 फीसदी शेयर अमेरिकी नागरिक के हैं।

## इजरायल ने गाजा पट्टी में 70 सैन्य ठिकानों पर हमला किया

जेरूसलम। इजरायल ने शनिवार को फिलिस्तीन के गाजा पट्टी में हमास और इस्लामिक जिहाद संगठनों के करीब 70 सैन्य ठिकानों पर हमला किया। इजरायल रक्षा बल (आईडीएफ) की एक रिपोर्ट में यह जानकारी दी गई। जानकारी के मुताबिक, इजरायल ने चरमपंथियों द्वारा दक्षिण इजरायल के गाजा पट्टी से 200 से अधिक रॉकेट दागने के बाद हमला किया, जिसमें दो लोग

की मौत हो गई। आईडीएफ ने घोषणा की कि नष्ट किए गए फिलिस्तीनी ठिकानों से एक दक्षिण गाजा पट्टी में सीमा पार बनी इस्लामिक जिहाद की एक 20 मीटर गहरी सुरंग भी शामिल है। इसके अलावा, इस्लामिक जिहाद के अन्य ठिकानों को भी निशाना बनाया गया, जिनमें सैन्य परिसर और शरणार्थी शिविर शामिल थे। आईडीएफ के अनुसार, गाजा शहर में हमास के पांच सैन्य परिसरों पर भी हमला किया गया, जिनका इस्तेमाल प्रशिक्षण देने और हथियार निर्माण के लिए किया जाता था। इजरायल की सेना के अनुसार, परिसरों में से एक, हमास नौसेना बल को सेवा प्रदान करता है। उत्तरी गाजा पट्टी के बीट लाहिया शहर में दोनों संगठनों के एक संयुक्त परिसर पर भी हमला किया गया।

## फानी तूफान से अब तक गई 16 की जानें एक करोड़ लोग हुए प्रभावित



नईदिल्ली (आरएनएस)। ओडिशा में तूफान 'फानी' की चपेट में आकर मरने वालों की संख्या अब तक 16 हो गई है। वहां के लगभग 10 हजार गांवों और 52 शहरी क्षेत्रों में राहत एवं पुनर्वास के कार्य शुरू कर दिये हैं। इस तूफान से करीब एक करोड़ लोग हताहत हुए हैं। आरएनएस के मुताबिक अफसरों ने बताया कि मरने वाले 16 व्यक्तियों में से मयूरभंज से 4 व पुरी, भुवनेश्वर और जाजपुर में 3-3 एवं क्योड़र, नयागढ़ और केंद्र पाड़ा में 1-1 व्यक्ति शामिल हैं। फानी तूफान दो दिनों पूर्व तटीय क्षेत्र पुरी से टकराया था। माना जा रहा है कि यह तूफान, गर्मी के समय में आने वाले तूफानों में प्रलयकारी है और बीते 43 सालों में पहली बार ओडिशा पहुंचने वाला पहला और बीते 150 सालों में आए तीन सबसे ताकतवर तूफानों में से एक है। 240 किलोमीटर प्रति घंटे की रफ्तार से चल रहे इस तूफान की वजह से दो दिन पहले पुरी में तेज बारिश और आंधी आई। तूफान के कमजोर पड़ने और पश्चिम बंगाल पहुंचने से पहले इसकी चपेट में आये कस्बों और गांवों में बहुत से घरों की छतें उड़ गयीं और कई आवास पूरी तरह से नेस्तनाबूत हो गए। ज्ञात हो कि दो दशक पूर्व वर्ष 1999 में सुपर साइक्लोन आया था जिसकी वजह से दस हजारों लोगों की मौत हो गई थी।

## समीक्षा का आधार नहीं हो सकती मीडिया की खबरें

### » केन्द्र सरकार ने सुप्रीम कोर्ट से कहा

नई दिल्ली (आरएनएस)। केन्द्र सरकार ने राफेल लड़ाकू विमान सौदे के संदर्भ में सुप्रीम कोर्ट से कहा है कि मीडिया में आई खबरें फैसले की समीक्षा का आधार नहीं हो सकती। क्योंकि यह कानून है। इसलिए मीडिया में आई खबरों के आधार पर फैसला नहीं कर सकता। आर.एन.एस.के अनुसार राफेल विमान सौदा मामले में केन्द्र सरकार ने सुप्रीम कोर्ट से कहा कि पिछले



साल 14 दिसम्बर के फैसले में दर्ज स्पष्ट और जोरदार निष्कर्षों में कोई स्पष्ट गलती नहीं है जिससे उस पर पुनर्विचार करने की आवश्यकता है। याचिकाकर्ताओं के फैसले पर पुनर्विचार करने की मांग की आड़ में तथा उससे संबंधित मीडिया में आई खबरों और अनधिकृत-

अवैध तरीके से हासिल कुछ अधूरी फाइल नोटिंग्स पर भरोसा कर पूरे मामले को दोबारा नहीं खोला जा सकता, क्योंकि पुनर्विचार याचिका का दायरा बेहद सीमित है। केन्द्र सरकार का जवाब पूर्व केन्द्रीय मंत्री यशवंत सिन्हा, अरुण शौरी तथा एडवोकेट प्रशांत भूषण की याचिका पर आया है, जिसमें वे 14 दिसम्बर 2018 के फैसले पर पुनर्विचार की मांग कर रहे हैं। जिसे सुप्रीम कोर्ट ने राफेल लड़ाकू विमान सौदे में कथित अनियमितताओं

## तापमान में गिरावट से दिल्लीवालों को गर्मी से राहत

नई दिल्ली (आरएनएस)। राष्ट्रीय राजधानी दिल्ली में तापमान में कुछ गिरावट आने से रविवार को लोगों को गर्मी से थोड़ी राहत मिली। वहीं सापेक्ष आर्द्रता का स्तर 39 प्रतिशत रहने से सुबह के समय मौसम सुहावा रहा। सफदरजंग वैधशाला में न्यूनतम तापमान सामान्य से पांच डिग्री कम 19.8 डिग्री सेल्सियस दर्ज किया गया।



मौसम विज्ञान विभाग ने दिन में तेज हवाएं चलने का पूर्वानुमान भी लगाया है। वहीं अधिकतम तापमान 39 डिग्री सेल्सियस के आस पास रहने की संभावना है।